

ಪ್ರಸ್ತಾವನ್:

ಮೊಗಾಚ್ಯಾಂನೊ, ಹ್ಯಾ ವರ್ತ್ಯಾ ದಿಸಾ ಆರ್ಗಾಂ
ಬಲಿದಾನ್ ಭೆಟಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್.
ಆಯ್ಚಿ ದೇವ್‌ಸ್ತುತಿ ಜೆಜುಚೆಂ ಮಾಸ್ ಆನಿ ರಗತ್
ಆಮ್ಚ್ಯಾ ಪರ್ಯಾಕ್ ಧಯ್ ದಿಂವ್ಚೆಂ ಖಾಣ್ ಮ್ಹಳ್ಳೊ
ಸಂದೇಶ್ ದಿತಾ. ಆಮ್ಕಾಂ ರಚ್‌ಲೊ ದೇವ್ ಸದಾಂಚ್
ಸಾಂಗಾತ್ ದಿತಾ ಮ್ಹಳ್ಳ್ಯಾ ಧಯ್ತಾನ್ ಆಮಿ
ಜಿಯೆವ್ಯಾಂ. ಹ್ಯಾ ಮಿಸಾಚ್ಯಾ ಬಲಿದಾನಾಂ ವೆಳಿಂ
ವಿಶೇಸ್ ರಿತೀನ್ ಜಿಣಿಯೆಂತ್ ಸಲ್ವಲ್ಲ್ಯಾಂನಿ ಆನಿ
ಯುವಜಣಾಂನಿ ಭರ್ವಶ್ಯಾಚೆ ವಾಟೆನ್ ಚಲುಂಕ್
ಆಧಾರ್ ಆನಿ ಕುರ್ಪಾ ಮಾಗ್ಯಾಂ.

ಭಾವಾರ್ಥ್ಯಂಚಿ ಪ್ರಾರ್ಥನಾಂ

1. ಪವಿತ್ರ ಸಭಾ ಚಲೋವ್ನ್ ವ್ಹರ್ಮ್ಯಾ ಆಮ್ನಾ ಪಾಪಾ ಫಾನಿಸ್ ಆನಿ ಸರ್ವ್ ಬಿಸ್ಪಾಂಕ್ ಆನಿ ಹೆರ್ ರಿತಿನ್ ಲೋಕಾಚಿ ಜತನ್ ಘೆಂವ್ಚ್ಯಾ ಯಾಜಕ್ ಆನಿ ಧಾರ್ಮಿಕ್ ಭಾವ್-ಭಯ್ಲಿಂಕ್ ತುಜ್ಯಾ ಸ್ಪಿರಿತಾನ್ ಬಳ್ವಂತ್ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಮುಖೆಲ್ಯಾಂನಿ ಆಪ್ಲೊ ಅಧಿಕಾರ್ ಲೋಕಾಚ್ಯಾ ಬರೆಪಣಾ ಖಾತಿರ್ ವಾಪರುಂಕ್ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ವಿವಿಧ್ ಪಿಡೆಂ ವರ್ವಿಂ ಕಷ್ಟುನ್ ನಿರಾಶಿ ಜಾಲ್ಲ್ಯಾಂಕ್ ತುಜ್ಯೆ ಕುರ್ಪೆನ್ ಭರ್. ತಾಣಿಂ ಭರ್ವಶ್ಯಾಂತ್ ಜಿಯೆಂವ್ಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಸಲ್ವಣಿ ವರ್ವಿಂ ನಿರಾಶಿ ಜಾವ್ನ್, ಭರ್ವಸೊ ಸಾಂಡ್ಲ್ಯಾಂನಿ ಪರತ್ ತುಜ್ಯೆ ಸಕ್ತಿಚೆರ್ ಪಾತ್ಯೆವ್ನ್ ನವೆಂ ಜಿವಿತ್ ಬಾಂದುನ್ ಹಾಡುಂಕ್ ತಾಂಕಾಂ ಧಯ್ ದಿ ಮ್ಹಣ್ ಮಾಗ್ತಾಂವ್.

5. ಆಜ್ ಆಮಿ ರಾಷ್ಟ್ರೀಯ್ ಯುವಜಣಾಂಚೊ ಆಯ್ತಾರ್ ಸಂಭ್ರಮ್ತಾನಾ, ವಿವಿಧ್ ಯುವ ಸಂಘಟನಾಂ ಮುಕಾಂತ್ರೆ ಸೆವಾ ದಿಂವ್ಚ್ಯಾ ಸರ್ವ್ ಯುವಜಣಾಂಕ್, ತಾಂಕಾಂ ತರ್ಬೆತಿ ಕರ್ಚ್ಯಾ ಮುಕೆಲ್ಯಾಂಕ್ ಆನಿ ತಾಂಚ್ಯಾ ವಾವ್ರಾ ಥಂಯ್ ಬರೆಂ ಮನ್ ದಾಕಂವ್ಚ್ಯಾ ದಾನಿಂಕ್ ತುಜ್ಯಾ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಾ ಸರ್ವಾಂನಿ ಆಮಿ ಸೆಂವ್ಚ್ಯಾ ಪವಿತ್ರ ಎವ್ಕರಿಸ್ತಾ ಮುಖಾಂತ್ರೆ ಆಮ್ಚ್ಯಾ ಭಾವಾರ್ಥ್ಯಾಂತ್ ಥಿರ್ ರಾವುನ್ ಕಷ್ಟ್ ಸಲ್ವಣಿ ಧಯ್ರಾನ್ ಘಡ್ ಕರುಂಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಯಾಂಚ್ಯಾ ಪಯ್ಲಾ ಪುಸ್ತಕಾಂತ್ಲೆಂ ವಾಚಪ್

ಎಲಿಯಾ ಆರಣ್ಯಾಂತ್ಲ್ಯಾನ್ ಎಕಾ ದಿಸಾಚಿ ವಾಟ್ ಚಮ್ಕುನ್ ಗೆಲೊ. ಥಂಯ್ ತೊ ಎಕಾ ರುಕಾ ಪಂದಾ ಬಸ್ಲೊ ಆನಿ ಮರಣಾಕ್ ಆಶೆಲೊ. ತಾಣೆಂ ಮ್ಹಳೆಂ: “ಸರ್ವೆಸ್ಪರಾ, ಹೆಂ ಪುರೊ! ಮ್ಹಜೊ ಜೀವ್ ಕಾಡ್, ಕಿತ್ಯಾಕ್ ಹಾಂವ್ ಮ್ಹಜ್ಯಾ ಪುರ್ವಜಾಂ ಪ್ರಾಸ್ ಬರೊ ನ್ಹಯ್.” ತೊ ಆಡ್ ಪಡ್ಲೊ ಆನಿ ತ್ಯಾ ರುಕಾ ಪಂದಾ ನಿದ್ಲೊ, ಪೂಣ್ ಎಕಾ ದೇವ್‌ದುತಾನ್ ತಾಕಾ ಆಪಡ್ಲೊ ಆನಿ ತಾಕಾ ಮ್ಹಳೆಂ: “ಊಟ್ ಆನಿ ಖಾ.” ತಾಣೆಂ ಆಪ್ಣಾ ಭೊಂವ್ತಿಂ ದಿಷ್ಟ್ ಫಾಲಿ ಆನಿ ತಾಚ್ಯಾ ಮಾತ್ಯಾ ಲಾಗಿಂ ಇಂಗ್ಳ್ಯಾಂಚೆರ್ ಭಾಜ್ಲಿ ಏಕ್ ಭಾಕ್ರಿ ಆನಿ ಉದ್ಯಾಚೆಂ ಆಯ್ಡ್ ಪಳೆಲೆಂ. ತಾಣೆಂ ಖೆಲೆಂ ಆನಿ ತೊ ಪಿಯೆಲೊ ಆನಿ ಉಪ್ರಾಂತ್ ಪರ್ತುನ್ ಆಡ್ ಪಡ್ಲೊ. ಪೂಣ್ ಸರ್ವೆಸ್ಪರಾಚೊ ದೂತ್ ದುಸ್ರೆ ಪಾವ್ಟಿ ಆಯ್ಲೊ ಆನಿ ತಾಣೆಂ ತಾಕಾ ಆಪುಡ್ ಮ್ಹಳೆಂ: “ಊಟ್ ಆನಿ ಖಾ, ನಾ ತರ್ ವಾಟ್ ತುಕಾ ಭೋವ್ ಲಾಂಬ್ ಜಾತಲಿ!” ತೊ ಉಟೊ, ತಾಣೆಂ ಖೆಲೆಂ ಆನಿ ತೊ ಪಿಯೆಲೊ. ಹ್ಯಾ ಖಾಣಾಚೆ ಘಟಾಯೆನ್ ತೊ ಚಾಳಿಸ್ ದೀಸ್ ಆನಿ ಚಾಳಿಸ್ ರಾತಿ ಹೊರೆಬಾಕ್, ಸರ್ವೆಸ್ಪರಾಚ್ಯಾ ದೊಂಗ್ರಾಕ್ ಚಲುನ್ ಗೆಲೊ.

ದೆವಾಚೆಂ ಉತರ್ ಹೆಂ

ಕೀರ್ತನ್

ಚಾಕಾ ಆನಿ ಪಳೆಯಾ ಸೊಮಿ ಕಿತ್ತೊ ಸ್ವಾಧಿಕ್.

1. ಸರ್ವೆಸ್ಪರಾಕ್ ಹಾಂವ್ ಸದಾಂಚ್ ಧಿನ್ವಾಸ್ತಲೊಂ, ತಾಚಿ ವಾಖಣ್
ಸ್ತುತಿ ಖಿಳನಾಸ್ತಾಂ ಮ್ಹಜ್ಯಾ ಒಂಟಾಂಚೆರ್ ಆಸಾ,
ಸರ್ವೆಸ್ಪರಾ ವರ್ವಿಂ ಮ್ಹಜ್ಯಾ ಅತ್ಮ್ಯಾಕ್ ವ್ಹಡ್ವಿಕ್ ಮೆಳ್ತಾ, ಹೆಂ ಆಯ್ಕುನ್
ದುಬ್ಳ್ಯಾ ದಾಕ್ಟ್ಯಾಂಕ್ ಸಂತೊಸ್ ಜಾತಾ.
2. ಮ್ಹಜ್ಯೆ ಸವೆಂ ಮೆಳೊನ್ ಸರ್ವೆಸ್ಪರಾಚಿ ಕೀರ್ತ ಗಾಜಯಾ, ಎಕಾ
ತಾಳ್ಯಾನ್ ಆಮಿ ತಾಚೆಂ ನಾಂವ್ ಹರ್ಸಿಯಾಂ,
ಸರ್ವೆಸ್ಪರಾಕ್ ಹಾಂವ್ ಮೆಳೊಂಕ್ ಗೆಲೊಂ, ತೊ ಮ್ಹಾಕಾ ಆಯ್ಕಾಲೊ,
ಆನಿ ಆಯ್ಕುನ್ ಸರ್ವ್ ಮ್ಹಜ್ಯಾ ಕಷ್ಟಾಂ ಅನ್ವಾರಾಂತ್ಲೆಂ ತಾಣೆಂ ಮ್ಹಾಕಾ
ನಿವಾರ್ಲೊ.
3. ತಾಚೆರ್ ದೊಳೆ ಲಾವ್ನ್ ರಾವ್ತಲೆ ಸಂತೊಸ್ಪರಿತ್ ಜಾತಾತ್, ತಾಂಚಿ
ಮುಖಿಮಳಾಂ ಲಜೆನ್ ಕೆದಿಂಚ್ ಬಾವಾನಾಂತ್,
ಕಷ್ಟತಲ್ಯಾನ್ ವ್ಹಡ್ಲ್ಯಾನ್ ಉಲೊ ಮಾರ್ಲೊ ಆನಿ ಸರ್ವೆಸ್ಪರಾನ್ ತಾಕಾ
ಜಾಪ್ ದಿಲಿ, ಆನಿ ಸಗ್ಳ್ಯಾ ಅನ್ವಾರಾಂ ಆಕಾಂತಾಂತ್ಲೊ ತಾಕಾ ನಿವಾರ್ಲೊ.
4. ತಾಚ್ಯಾ ಸೆವಕಾಂ ಬೊಂವ್ತಿ ವೆಡೊ ಘಾಲ್ನ್, ಸರ್ವೆಸ್ಪರಾಚೊ ದೂತ್
ತಾಂಕಾಂ ರಾಕ್ತಾ ಸಾಂಬಾಳ್ತಾ,
ಚಾಕುನ್ ಪಳೆಯಾ, ಸರ್ವೆಸ್ಪರ್ ಕಿತ್ತೊ ಸ್ವಾಧಿಕ್ ಗೋಡ್, ತಾಚ್ಯಾ
ಗೊಪಾಂತ್ ಆಸ್ಲೊ ಸೊದ್ತಾ ತೊ ಮನಿಸ್ ಖಿರೊಚ್ ಭಾಗಿ.

ಸಾಂ ಪಾವ್ಲನ್ ಎಫೆಜ್‌ಗಾರಾಂಕ್ ಬರಯಿಲ್ಲಾ ಪತ್ರಾಂತ್ಲೆ ವಾಚಪ್
ಭಾವಾ ಭಯ್ಣಿಂನೊ, ದೆವಾಚ್ಯಾ ಪವಿತ್ರ್ ಆತ್ಮ್ಯಾಚೆಂ ಮನ್
ತುಮಿ ದುಖಿಯಾಕಾತ್. ಕಿತ್ಯಾಕ್ ಆಮ್ಕಾಂ ಸುಟ್ಕಾ ದಿಂವ್ಕ್
ಆಸಾ ತ್ಯಾ ದಿಸಾ ತುಮಿ ಆಪ್ಣಾಚಿಂ ಮ್ಹಣ್ ಕಳಿತ್ ಜಾವ್ಚೆ
ಖಾತಿರ್ ತ್ಯಾಚ್ ಅತ್ಮ್ಯಾ ವರ್ವಿಂ ದೆವಾನ್ ತುಂಚ್ಚೆ ವಯ್ರ್
ಮ್ಹೊರ್ ಮಾರ್ಲ್ಲ್ಯಾ. ದುಸ್ಮಾನ್ಕಾಯ್, ರಾಗ್ ಆನಿ ಕ್ರೋಧ್
ತುಮಿ ಸಾಂಡಾ. ಹಂಕಾರಿ ಉಲೊವ್ಣೆಂ, ನಿಷ್ಕುಚಾರ್ ಆನಿ
ಎಕಾಮೆಕಾಚಿ ನಿಂದಾ - ಹೆಂ ಸಗ್ಳೆಂ ತುಮಿ ಪಯ್ಸ್ ಕರಾ.
ಬದ್ಲಾಕ್ ಎಕಾಮೆಕಾ ಥಂಯ್ ದಯಾಳಾಯೆನ್ ಆನಿ
ಕಣ್ವಾಳಾಯೆನ್ ಚಲಾ. ಕ್ರಿಸ್ತಾ ಥಂಯ್ ದೆವಾನ್ ತುಂಚ್ಚಾಂ
ಭೊಗ್ಗಿಲ್ಯಾಂತ್ ತೇಚ್‌ಪರಿಂ ತುಮಿಯೀ ಉದಾರ್ ಮನಾಚಿಂ
ಜಾವ್ನ್ ಎಕಾಮೆಕಾ ಭೊಗ್ಗಿಯಾ. ತುಮಿ ದೆವಾಕ್ ಚಡ್
ಮೊಗಾಚಿಂ ಭುರ್ಗಿಂ ದೆಕುನ್ ತಾಚೆ ಸಾರ್ಕಿಂ ಜಾಂವ್ಕ್
ಪ್ರಯತನ್ ಕರಾ. ಕ್ರಿಸ್ತಾನ್ ಆಮ್ಚೊ ಮೋಗ್ ಕೆಲೊ ಆನಿ
ಆಪ್ಣಾಕ್‌ಚ್ ಆಮ್ಚೆ ಪಾಸತ್ ದೆವಾಕ್ ಮಾನ್ವಲ್ಲೆಂ ಸುವಾಸಿಕ್
ಬಲಿದಾನ್‌ಕಸೊ ಸಮರ್ಪುನ್ ದಿಲೊ. ತಶೆಂಚ್ ತುಮಿಯೀ
ಮೊಗಾನ್ ಜಿಯೆಯಾ.

ದೆವಾಚೆಂ ಉತರ್ ಹೆಂ